

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేశరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీ ఉత్తమూర్ వీరరాఘవాచార్య మహాదేశికప్రణీతం

॥ శ్రీహయగ్రీవాభిగమనం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikanna** font.

శ్రీః
శ్రీమతే రామానుజాయ నమః

॥ శ్రీహయగ్రీవాభిగమనం ॥

అనిరుద్ధతనోర్జాతమాత్మభూక్లేశనాశనం ।
అభిగచ్ఛామి లక్ష్మీశం హయగ్రీవవపుర్ధరం ॥ 1 ॥

సూర్యోఽధునా సరసిజాని వికాస్య సర్వాన్
ఉత్థాపయన్ నిజకరైస్తిమిరం నిరస్య ।
అభ్యుద్గతో ధృతనవాసనపుండరీకః
శ్రీవాజివక్త్ర భగవంస్తవ సుప్రభాతం ॥ 2 ॥

వేదాః పురస్తదను తన్మహిషీ గిరీశో
వాచస్పతిః కవిబుధౌ చ కలానిధిశ్చ ।
దేవరయశ్చ మిలితా గురవః పరే చ
శ్రీవాజివక్త్ర భగవంస్తవ సుప్రభాతం ॥ 3 ॥

అన్వేషణాయ మధుకైటభయోః సముద్రే
వేదాఽఽహృతేశ్చ కృత ఆదృతసంప్రచారౌ ।
బ్రహ్మాదిభక్తజనశిరపరిష్కీయార్హౌ
శ్రీవాజివక్త్ర చరణౌ శరణం ప్రపద్యే ॥ 4 ॥

శ్రీమన్ లక్ష్మీహయముఖ విభో స్వీకురుష్వార్చనం మే
శ్రీమత్ తేఽహం చరణకమలం సంశ్రయన్ సాధు యాచే ।
ఇందుస్యందాధికశుభసుధాసారరూపం త్వదీయం
రూపం చిత్తే లసతు మహితం సుందరం నేందిరం మే ॥ 5 ॥

దత్త్వా వేదం ద్రుతమథ మధుం కైటభంచాస్య చోరౌ
హత్వా యస్త్యం నిఖిలభువనస్రష్టృరక్షామతానీః ।

శ్రీమన్ లక్ష్మీహయముఖ విధేహ్యాదుభతం తత్త్వబోధం
క్షోభే ప్రాప్తాపి చ బహువిధే ప్రచ్యుతిర్యస్య న స్యాత్ ॥ 6 ॥

యం త్వం లక్ష్మీహయముఖ పురా స్వర్గిణాం కామకామైః
ఆరాధ్యత్వం ఫలమపి దిశన్ వేదతత్త్వార్థమన్యం |
తేభ్యోఽవోచః సకలవచసాముత్తమేఽర్థే పుమర్థే
సర్వాంతస్థే త్వయి భవతు మే పారమైకాంత్యనిష్ఠా ॥ 7 ॥

నానాబాహ్యోంద్రియపరవశం వానరప్రాయమేతత్
చిత్తం ధ్యానం కథమిహ తతో వాజివక్త్ర ప్రసన్నః |
స్వచ్ఛ-స్వాదు-ప్రగుణ-సుభగ-వ్యోమగంగాప్రవాహ-
స్ఫితో త్కర్షం హయముఖ వచః సంతను శ్రేష్ఠతీర్థం ॥ 8 ॥

వైరాగ్యర్దౌఽవిహితమనసాం నైవ దేవాంతరార్చా
మా భూదేషా క్వచిదనుమతే సత్సమృద్ధ్యాదికేఽపి |
త్వయ్యభ్యర్థ్యం భవతి యదిదం శ్రీహయగ్రీవ తస్మిన్
నిష్ఠాభంగక్షపణనిపుణస్త్వం హితే చోదయేర్మాం ॥ 9 ॥

సత్యం సత్యప్రభృతి సుహితం పుష్పమాధ్యాత్మికం యత్
తేనైవార్చా తవ హయముఖ శ్రీపతే పూర్ణత్వప్త్యై |
యావత్ రక్ష్యం భవతి గృహిణో దేహవత్ దారపుత్రా-
ద్యేతత్త్యాగే త్వఘమితి ధియా తత్ర యుక్తే నియుంక్ష్య ॥ 10 ॥

కైంకర్యం యత్ తురగవదన త్వత్త్వదీయప్రసత్త్యై
భక్తేర్జ్ఞానస్య చ దృఢభువస్తత్ పరీవాహభూతం |
జ్ఞానం తన్నే వితను కృపయా దుష్కృతాంతాః కృతాంత-
ప్రీత్యై జాతా భువి బహుతతాః యేన నిర్మూలితాః స్యుః ॥ 11 ॥

త్వత్సారూప్యం సితహయముఖ త్వత్సుషా ప్రాప్య పత్యుః

జిహ్వవాసా జయతి చతురాస్యశ్చ స త్వత్కృపాతః |

పౌత్రః శంభుర్గిరివరపతిర్దక్షిణామూర్తిరేవం

సర్వజ్ఞోఽభూత్ మయి చ నిఖిలో బంధురేవం ప్రసీద || 12 ||

మధుసూదనవీక్షణావదాతాః

ఇతి తస్మిన్ మహితే నివేదయంతః |

శుభధీ గుణ శీల వాగ్విలాసాః

సుఖినః స్యుః స్వకరస్థ పూరుషార్థాః || 13 ||

ఆచార్యాన్ ఆయమిహ రంగలక్ష్మణాఖ్యాన్

అన్యానప్యనుదివసం గతిం భజామి |

కారుణ్యప్రసరణశీతభవ్యరూపాః

క్షేమేష్సౌ మయి నిపతంతు తత్తదీక్షాః || 14 ||

వేగేన శ్రితజనమాదరేణ సర్వాః

నేతుం యస్తురగముఖో బభూవ విద్యాః |

దేవం తం దలితవిపక్షమాత్మపక్షే

సత్పక్షం ప్రణమనకర్మ కర్తుమిహే || 15 ||

వందేఽహం హయవదనం దయాపయోధిం

ప్రాప్తానాం చరణయుగం ప్రకామభోగ్యం |

దేవానామపి ఫలదం దివి ప్రదీప్తం

దివ్యాం నః కలయతు వత్సలః స విద్యాం || 16 ||

వ్యాఖ్యాముద్రాకోశశంఖచక్రశోభికరాంబుజం |

పుండరీకే నిషణ్ణం శ్రీశ్రియం వాజిముఖం శ్రయే || 17 ||

స్వచ్ఛస్ఫటికసంకాశపుండరీకపరిష్కృతిః |

తురంగవదనః శ్రీమాన్ శ్రేయసే భూయసేఽస్తు నః || 18 ||

శ్రీమన్ వేంకటశైలనాథకృపయా ప్రజ్ఞాసమాసాదన-

శ్రద్ధాసంస్కృతచేతసః సహృదయాన్ నేతుం త్వదిష్టం భవాన్ |
ఆకంఠం తురగాయతే ప్రథయితా వేగస్య విశ్రాణనే
తాదృక్షం కలయే భవంతమనిశం లిప్సుస్తదేవ స్వయం || 19 ||

హయవదననయననలినప్రసారికకరుణాకటాక్షమాలాభిః |
అంగీకృతో యథా స్యాం తథా కృపాం వేంకటేశ మయి ధత్స్వ || 20 ||

అనవధికరుణాసింధో బంధో మాదృశదీనలోకానాం |
అంబుజలోచన కాంత శ్రియస్తురంగాస్య తే పదం శరణం || 21 ||

కవితార్కికభూయిష్టే సదసి ప్రథితేఽపి మే |
ప్రసీద భగవన్ కుర్యాః జేతారం మాం శ్రియఃపతే || 22 ||

|| ఇతి శ్రీహయగ్రీవాభిగమనం సంపూర్ణం ||